

சங்ககாலக் காவலும் இக்காலக் காவலும்

சா. ஜெ. ஜான்கென்னடி

காவல் துணைக்கண்காணிப்பாளர்
சென்னை - 600004, தமிழ்நாடு, இந்தியா

முன்னுரை

ஒரு நாட்டின் பாதுகாப்பு என்பது மக்களுக்கான பாதுகாப்பாகும். நாட்டையும், மக்களையும் காலம் காலமாய்க் காத்து வருபவர்கள் காவலர்கள். சங்ககாலக் காவலர்கள் ஆற்றிய பணிகளை இக்காலக் காவல் பணிகளோடு ஒப்பிட்டுக் காணும் நோக்கில் கட்டுரை அமைகின்றது.

காவலர்களின் பண்புகள்

ஒவ்வொரு துறை சார்ந்தோர்க்கும் சில தனித்துவமான பண்புகள் உள்ளன. இத்தன்மையில் காவலர்க்கென்று சில பண்புகள் இருப்பதை இலக்கியங்கள் குறித்துள்ளன. இப்பண்புகள் இன்றைய காவலர்களுக்கும் பொருந்துகின்றன.

- ‘துஞ்சாக் கண்ணர் காவலர் கடுகுவர்’ (அகநானூறு, 122)
‘காவலர் கடுகினும் கதநாய் குரைப்பினும்’ (குறஞ்சிப்பாட்டு, 240)
‘துஞ்சாக் காவலர் இகழ்பதம் நோக்கி’ (நற்றிணை, 98)
‘அரும்படி காவலர் இகழ்பதம் நோக்கி’ (அகநானூறு, 162)
‘அரும்படி காவலர் சோர்பதன் ஒற்றி’ (அகநானூறு, 2)



(துஞ்சாக் காவலர்)

போன்ற சங்ககாலப் பாடலடிகள் காவலர்களின் பண்புகளைச் சுட்டியுள்ளன. ‘துஞ்சாக் கண்ணர்’ ‘துஞ்சாக் காவலர்’ போன்ற சொற்றொடர்கள் கண்ணையராமல் பணியாற்றும் காவலர்களின் பண்பினைக் குறிப்பிடுகின்றது. ‘காவலர் கடுகுவர்’ ‘காவலர் கடுகினும்’ போன்ற தொடர்கள் காவலர்களின் விரைந்து செயலாற்றும் பண்பினை எடுத்துரைக்கின்றன. இரவுபகல் பாராமலும் மழைபாராமலும் கடமையாற்றும் பண்பு கொண்ட காவலர்களையும் சங்கப்பாக்களில் காணமுடிகின்றது.

- ‘யாமம் காவலர் அவியா மாறே’ (நற்றிணை, 375)
‘மாலை வெண்காழ் காவலர் வீசு முறி கடிகொளக் காவலர்கடுக’ (ஐங்குறுநூறு, 421)

சங்கக் காவல் பகுப்பும் இன்றைய காவல் பகுப்பும்

சங்ககாலக் காவலர்கள் அரண்மனைக் காவலர்கள், நிலம் சார்ந்த காவலர்கள் என்ற அமைப்பில் செயல்பட்டதைக் காணமுடிகின்றது. அரண்மனைக் காவலர்கள் அரசனுக்குப் பாதுகாப்புத் தரும் மெய்க்காவலர்களாகவும் அரண்புகோட்டை பாதுகாப்பு வீரர்களாகவும், செயல்பட்டுள்ளனர். அரண்பாதுகாப்பு என்பது அரண்மனை மற்றும் அதன் சுற்றுப்பகுதிகளைப் பாதுகாக்கும் பணியாகும். நில அடிப்படையில் எல்லைக் காவலர்கள், மருதநிலம் சார்ந்த கழனி(வயல்) காவலர்கள், குறிஞ்சி நிலம் சார்ந்த தினைப்புளக் காவலர்கள், குளப் பாதுகாப்புக் காவலர்கள், ஊர்க் காவலர்கள், வீட்டுக் காவலர்கள் போன்ற பல்வேறு காவல்தொழில் புரிந்த காவல் சொந்தங்களைச் சங்கப் பாடல்கள் சுட்டியுள்ளன.

சங்ககாலத்தில் மேற்கு, தெற்கு, கிழக்கு, வடக்கு போன்ற திசைகளின் நில எல்லைப் பகுதிகளில் நின்று பாதுகாவல் செய்தனர். இதனை,

- ‘குடபுலம் காவலர் மருமான் ஒன்னார்’ (சிறுபாணாற்றுப் படை, 47)

‘தென்புலம் காவலர் மருமான் ஒன்னார்’

(சிறுபாணாற்றுப் படை, 63)

‘குணபுலம் காவலர் மருமான் ஒன்னார்’

(சிறுபாணாற்றுப் படை, 79)

போன்ற சான்றுப் பாடலடிகளின் வழி அறியமுடிகின்றது. இன்று எல்லைக் காவல் என்பது இராணுவத்தின் கீழ் இயங்குகிறது.

மருதநிலம் கழனி (வயல்) எனப்பட்டது. கழனிகளில் விளையும் விளை தானியங்களைப் பாதுகாக்கும் பொறுப்பு கழனிக் காவலர்களுக்கு இருந்தது.

‘கழனிக் காவலர்கள் சுரிநந்து உடைக்கும்’

(நற்றிணை, 28)

இப்பாடலடியில் இடம்பெறும் கழனிக் காவலர் என்ற சொல்லாட்சி வயல் பாதுகாப்பு செய்த காவலர்களைக் குறிக்கிறது.

கழனியில் விளைந்த கதிர்களை விலங்குகள் மேயாதவாறு பாதுகாத்த செய்தியை

‘மூதா தின்றல் அஞ்சி காவலர்

பாகல் ஆய்கொடி பகன்றையொடு பரீஇ’

(அகநானூறு, 156)

என்ற பாடலடிகள் தெளிவுறுத்துகின்றன. முதிர்ந்த பசுமாடு கழனியை மேய்ந்துவிடாதவாறு அப்பசுவினை மரத்தில் பிணித்த செய்தியை அகநானூறு குறிப்பிட்டுள்ளது.

தினைப்புனம் என்பது குறிஞ்சி நிலத்தில் உள்ள நிலமாகும். தினை என்னும் தானியத்தைக் காத்திட, தினைப்புனக் காவல் செய்த காவலர்கள் ‘ஏனல் காவலர்கள்’ எனச் சங்கப் பாக்களில் குறிக்கப்பட்டுள்ளனர்.

தினைப்புனத்தில் தினைபை மேய அல்லது சிதைக்க வரும் யானை, பன்றி போன்ற விலங்குகளிடமிருந்து நிலத்தைப் பாதுகாத்தனர். இதனை,

‘வேழம் காவலர் குரம்பை ஏய்ப்பர்’

(பெரும்பாணாற்றுப்படை, 51)

‘ஏனல் காவலர் மாவீழ்த்து பறித்த’

(நற்றிணை, 13)

இப்பாடலடிகளில் வேழம் என்பது யானையையும் மா என்பது பன்றியையும் குறிக்கின்றன.

இக்காவலர்கள் கவண்கல்லின் துணையோடும் முற்றிய தினைப்புனத்தைப் பாதுகாத்தனர். இதற்கு,

‘ஏனல் காவலர் கவண்ஒலி வெறிஇ’

(குறுந்தொகை, 54)

‘முதைப்பக் காவலர் நினைத்திருந்து ஊதும்’

(அகநானூறு, 94)

போன்ற அடிகள் சான்றாகின்றன.

நீர்நிலை போன்ற நீர்வளஆதாரங்களையும் பாதுகாக்கும்பணி காவலர்களுக்கு இருந்துள்ளது.

‘பெருங்குளம் காவலன் போல’

(அகநானூறு, 252)

என்ற அடி குளத்தினைக் காவலர்கள் பாதுகாத்த செய்தியைக் கூறியுள்ளது.

ஊரையும், ஊர்மக்களையும் காக்கும் பொருட்டு ஊர்க்காவலர்கள் செயல்பட்டனர்.

‘நன்மனை நெடுநகர் காவலர் அறியாமை’

(அகநானூறு, 22)

என்ற பாடலடி நெடுநகரும் நன்மனைகளும் காவல் காக்கப்பட்டதைச் சுட்டியுள்ளது.

தன் தந்தையால் பணிக்கப்பட்ட வீட்டுக் காவலர்கள் அறியாது தன்னைச் சந்திக்கத் தலைவன் வரவேண்டும் எனத் தலைவி பேசும் இடங்களில் எல்லாம் அருங்கடிக் காவலர்களாகிய வீட்டுக் காவலர்கள் பதிவு பெற்றுள்ளனர்.

‘அரும்படி காவலர் சோர்பதன் ஒற்றி’

(அகநானூறு, 2)

‘காவலர் அறிதல் ஒம்பி பையென’

(அகநானூறு, 102)

‘காவலர் கரந்து கடிபுனம் நுழைஇய’

(அகநானூறு, 308)

போன்ற பாடலடிகள் காவலர்கள் சோர்வுற்றிருக்கும் நேரம் அறிந்து தலைவன் வரவேண்டும் என்றும் காவலர்களின் காவல் அறிந்து பாதுகாப்புடன் வரவேண்டும் என்றும் காவலர்களை ஏமாற்றி விட்டு விளைச்சலை மேய்ந்த யானை போல வரவேண்டும் என்றும் தலைவி கூறுவதாக அமைந்துள்ளன.



(மத்திய ரிசர்வ் பாதுகாப்புப்படை)

இக்காலத்தில் காவல் அல்லது பாதுகாப்பு என்பது தேசத்திற்கான பாதுகாப்பு, மாநிலத்திற்கான பாதுகாப்பு என இருபிரிவுகளாகச் செயல்படுகின்றது. தேசியப் பாதுகாப்பு வட்டத்திற்குள் 1.இராணுவம் (Military) 2.எல்லைப் பாதுகாப்புப் படை (Border Security Force) 3.மத்திய ரிசர்வ் பாதுகாப்புப்படை (Central Reserve Police Force) 4.மத்திய தொழில் பாதுகாப்புப் படை (Central Industrial Security Force) என்று பல்வேறு அணிகளாகப் பாதுகாவல் பணியில் ஈடுபட்டுள்ளனர்.



(எல்லைப் பாதுகாப்புப்படை)

இராணுவத்தின் கீழ் ஆகாயம் வழியாக எதிரிகள் தாக்குவதைத் தடுப்பதற்கு விமானப்படையும், நீர்வழித் தாக்குதலை எதிர்கொள்ள கப்பற்படையும், தரைவழித் தாக்குதலைக் கையாளத் தரைப்படையும் இயங்குகின்றது. அரசார் தொழில் நிறுவனங்களைப் பாதுகாக்க மத்திய தொழில் பாதுகாப்புப் படை(CISF) செயல்படுகிறது. மாநில அரசால் சட்டம் ஒழுங்கைக் கையாளமுடியாத அசாதாரணமான சூழல்களில் சட்டம்-ஒழுங்கு மற்றும் அமைதியை நிலைநாட்ட மத்திய ரிசர்வ் பாதுகாப்புப் படை

(CRPF) உருவாக்கப்பட்டுள்ளது. தேசிய அல்லது மாநில எல்லைகளில் எதிரிகளின் ஊடுருவல் அல்லது அது சார்ந்த பிரச்சனைகளைச் சமாளிக்க எல்லைப்பாதுகாப்புப் படை (BSF) அமைக்கப்பட்டு உள்ளது. இப்பாதுகாப்புப் படைகளுக்குத் தேவையான பல்வேறு தகவல்களைச் சேகரிக்கவும் ஒருங்கிணைக்கவும் செயல்படவும் முறையே உளவுப்பிரிவுகள் செயல்படுகின்றன.



(காவலர் - மாநிலப் பாதுகாப்பு)

மாநிலப் பாதுகாப்பிற்கென மாவட்டங்கள் தோறும் குறிப்பிட்ட கிராமங்களை உள்ளடக்கிய பல காவல் நிலையங்கள் அமைக்கப்பெற்றுச் சட்டம்-ஒழுங்கு பாதுகாக்கப்படுகின்றது. மாவட்டங்களில் திடீரென ஏற்படும் பிரச்சனைகளைச் சமாளிக்க மாவட்டக் காவல்துறையுடன் இணைந்து செயல்பட ஆயுதப்படை (Armed Reserve) உருவாக்கப்பட்டுள்ளது. மாவட்டங்களில் எதிர்பாராத வகையில் ஏற்படும் அத்துமீறிய கட்டுக்கடங்கா சட்டம்-ஒழுங்கு மற்றும் பல்வேறு பிரச்சனைகளால் ஏற்படும்

போராட்டங்களைக் கட்டுக்குள் கொண்டு வர பட்டாலியன் காவல்துறை (Special Police) அறிமுகப்படுத்தப்பட்டுள்ளது.

மாவட்டக் காவல்துறையினருடன் இணைந்து சாதாரணக் காவல்பணிகளில் உதவிட ஊக்காவல் படை (Home Guards) என்ற அமைப்பும் தோற்றுவிக்கப்பட்டுள்ளது. மாநிலக்

காவல்துறையினை ஒருங்கிணைத்து இயக்கிடவும் அதற்குத் தேவையான பல்வேறு செய்திகளைச் சேகரிக்கவும் மாநில உளவுப்பிரிவு செயல்படுகின்றது.

மாநில முக்கியத்தலைவர்கள் மற்றும் முக்கியப் பிரமுகர்களுக்கு பாதுகாப்பு அளித்திட சிறப்புப் பயிற்சி பெற்ற கமாண்டோ படை வீரர்கள் பணியாற்றுகின்றனர். இதே போல தேசிய அளவிலான முக்கியத்தலைவர்கள் மற்றும் முக்கியப் பிரமுகர்களுக்குப் பாதுகாப்பு அளித்திட கமாண்டோ பயிற்சி பெற்ற தேசியப் பாதுகாப்புக்குழு (National Security Group) நியமிக்கப்பட்டுள்ளது. மாநிலங்களில் ஏற்படும் வெள்ளம் மற்றும் பல்வேறு பேரிடர்களிலிருந்து பொதுமக்களைக் காத்திடத் தேசியப் பேரிடர் மீட்புப் படை (NDRF- National Disaster Recovery Force) அமைக்கப்பட்டுள்ளது. தீ, வெள்ளம் மற்றும் விபத்துகளில் சிக்கும் மனிதர்கள் மற்றும் மிருகங்களை மீட்டெடுக்க தீயணைப்பு மற்றும் மீட்புப் பணிகள் சேவைக்குழு (Fire and Rescue Services) செயலாற்றுகிறது. பெண்களின் பாதுகாப்பை உறுதி செய்ய மாநிலத்திலும் மத்தியிலும் பெண்கள் பாதுகாப்புப் படை தொடங்கப்பட்டுள்ளது.

நிறைவுரை

அரசர், நாடு, நாட்டு மக்கள், விளைநிலங்கள் ஆகியவற்றைச் சங்கக் காவலர்கள் பாதுகாத்தனர். அதுபோன்றே இன்றும் இன்றைய காவல் பணி இருப்பினும் காலத்திற்கேற்றாற்போல காவல்பணி விரிவடைந்துள்ள சூழலையும் காணமுடிகின்றது. காவல்பணிக்கான நிலைகளும் முறைமைகளும் மாறுபட்டிருக்கும் தன்மையையும் இன்று காணமுடிகின்றது. அன்றும் இன்றும் என்றும் காவல்பணி என்பது மக்களைக் காக்கும் இன்றியமையாத பணியாகும்.

DEFENCE IN SANGAM AGE AND CONTEMPORARY ERA – A COMPARATIVE PERSPECTIVE

C.J. John Kennedy

A Nation's security refers to the security of people. Right from the ancient days, it is the bounded duty of the Military and Law Enforcement Agencies to protect the life and properties of people. This article is written with the intention to compare the duties of Protection Groups of Ancient time and contemporary period.

Each employee has specific characteristics in his area. The special characteristics of security guards are prescribed in the ancient literatures. Those quotes are applicable to the present days security employees too. "Sleepless eyes" mentioned in ancient literature to represent the military and police personnel's traits. "Swiftiness" mentioned in those literature refers to the quick response of police and military during emergencies. Despite different climatic change ranging from rain to pain, police personnels perform their duties with vigour and rigour.

During sangam age, security was divided as 'Palace Guards', 'Landwise Guards', etc. Palace Guards took care of the protection of King, Ministers and the entire fort. Sangam literature envisages the varieties of guards like 1. Paddy Field Police 2. Forest Police 3. Water Resources Police 4. Domicile Police 5. Frontier Police etc.

Same type of categorization is prevalent now-a-days also. Like 1.Army 2.Navy 3. Airforce 4. Border Security Force (BSF) 5. Industrial Security Force (CISF) 6.Reserve Police Force (CRPF) 7. Forest Police 8. Local Police 9.Fire Service etc. 10.National Disaster Recovery Force (NDRF) 11. National Security Guards (NSG) etc. 12. Coastal Security Guards (CSG). Army defends the country from land prone attacks of alien countries. Navy protects the nation from water prone attack. Airforce secures nation from aerial attack

- BSF safeguards all the frontiers of our country
- CISF looks after security of Industrial organizations
- CRPF is established to help local police in maintaining peace and order during social unrest.
- CSG guards the coastal frontiers
- Forest police protects wild life
- Local police maintains Law and order of states.
- NDRF swing into action during National disasters like Tsunami, Earthquake, flood, etc and other natural calamities.
- Fire and Rescue Services rescues human beings and other living beings trapped in fire, flood, gas tragedy, falling down into well, lake, reservoir, sea, etc.
- National Security Guards gives protection to all sorts of VIPs and VVIPs. Both Centre and State has its own intelligence agencies to collect, gather, collaborate and disseminate necessary information secretly for the smooth functioning of State and Central governments.

In Sangam literature it was briefed that the lady love has sent messages secretly inviting her lover to enter her palace monitoring the virtual absence of homeguards. Hence it is evident that there was strict vigilance of homes too.

King, Ministers, people and places were guarded scrupulously during Sangh Era. Same type of security is being provided now-a-days too by different forms of Forces, but with little augmentation and more technological advancements. Size of the Forces has also been increased proportionately with the population. Anyhow security is same in past, present and future, protecting people, places and properties.